

सार्वजनिक गणेशोत्सवास सजावटीकरीता
सार्वजनिक गणेशोत्सव मंडळांना पारितोषिके
देणेबाबत.

महाराष्ट्र शासन

महिला व बाल विकास विभाग

शासन निर्णय क्रमांक : संकीर्ण-२०१२/प्र.क्र.२२९/का-२

नवीन प्रशासकीय इमारत, ३रा मजला,

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

दिनांक : २७ सप्टेंबर, २०१२.

प्रस्तावना :- सार्वजनिक गणेशोत्सवात सजावटीकरीता महिलांसंबंधी कायद्यांमध्ये कौटुंबिक हिंसाचारापासून महिलांचे संरक्षण, स्त्रीभ्रुण हत्या, अनैतिक व्यवसायासाठी व मानवी व्यापार प्रतिबंधासाठी, हुंडा प्रतिबंधक, देवदासी प्रथा नाहीशी करणे, बालविवाह प्रतिबंध इ. च्या अनुषंगाने प्रचार, प्रसार होईल, अशा प्रकारच्या सजावट करण्यासाठी सार्वजनिक गणेशोत्सव मंडळांना जिल्हास्तर व राज्यस्तरावर प्रोत्साहन देण्यासाठी काही पारितोषिक (आर्थिक स्वरूपात) देण्याचा प्रस्ताव शासनाच्या विचाराधीन होता.

शासन निर्णय :- सदर प्रत्यक्ष गणेशोत्सव मंडळास भेट देवून तेथील सजावट पाहून, त्या आधारे गुणानुक्रम ठरविण्यासाठी जिल्हाधिकारी यांच्या अध्यक्षतेखाली खालील प्रमाणे समिती स्थापन करण्यात येत आहे.

- १) संबंधीत महानगरपालिका व नगरपालिका ज्या जिल्ह्यात येते, त्या जिल्ह्याचे जिल्हाधिकारी - अध्यक्ष
- २) संबंधीत महानगरपालिका / नगरपालिकेचे महापौर / नगराध्यक्ष - सदस्य
- ३) संबंधीत महानगरपालिका व नगरपालिकेचे आयुक्त - सदस्य
- ४) संबंधीत महानगरपालिका व नगरपालिका ज्या जिल्ह्यात येते, त्या जिल्ह्याचे माहिती व प्रसिध्दी अधिकारी - सदस्य
- ५) संबंधीत महानगरपालिका व नगरपालिका क्षेत्रातील दोन नामवंत सार्वजनिक गणेशोत्सव मंडळाचे अध्यक्ष (जिल्हाधिकारी यांचेमार्फत नामनिर्देशित) - सदस्य
- ६) जिल्हा महिला व बाल विकास अधिकारी - सदस्य सचिव

२. सार्वजनिक गणेशोत्सव मंडळांना सर्व जिल्हा महिला व बाल विकास अधिकारी व बाल विकास प्रकल्प अधिकारी यांनी जास्तीत जास्त भेटी देवून ज्या सार्वजनिक गणेशोत्सव मंडळाने गणेशोत्सवात सजावटी करीता महिलांसंबंधी कायद्यांमध्ये कौटुंबिक हिंसाचारापासून महिलांचे संरक्षण, स्त्रीभ्रुण हत्या, व मानवी व्यापार प्रतिबंधासाठी, हुंडा प्रतिबंध, देवदासी प्रथा नाहीशी करणे, बाल विवाह प्रतिबंध इ. च्या अनुषंगाने प्रचार, प्रसार

होईल, अशा प्रकारच्या सामाजिक समस्यावर आधारीत उत्कृष्ट परिणामकारक सजावट केलेली आहे, अशा सार्वजनिक गणेशोत्सव मंडळाने केलेल्या सजावटीचे व्हिडीओ/मोबाईल चित्रिकरण करुन प्रमाणित करुन, संबंधीत अधिकाऱ्यांनी आवश्यक प्रमाणपत्र व पुराव्यासह (चित्रिकरण/फोटो) प्रस्ताव आयुक्त, महिला व बाल विकास आयुक्तालय, पुणे यांना सादर करण्यात यावा. आयुक्त, महिला व बाल विकास आयुक्तालय, पुणे यांनी सदर प्रस्तावांची छाननी करुन उत्कृष्ट सजावट करणाऱ्या सार्वजनिक गणेशोत्सव मंडळास रु.५०००/- इतकी रक्कम पारितोषिक म्हणून जाहिर करण्यात यावी.


३. **पारितोषिक वितरण कार्यक्रम :-** पारितोषिकासाठी प्राप्त प्रस्तावांची छाननी करण्यासाठी नेमलेल्या समितीने कोणत्या मंडळास पारितोषिक देण्यात यावे हे ठरविल्यापासून १५ दिवसांच्या आत जिल्हा महिला व बाल विकास अधिकारी हे पारितोषिक वितरण समारंभ आयोजित करतील व महानगरपालिका किंवा नगरपालिकेच्या सांस्कृतिक हॉलमध्ये सदर पारितोषिकांचे जिल्हाधिकारी यांच्या हस्ते वितरण करण्यात येईल. सदर राज्यस्तरावरील विजेते हे मा.मंत्री, व राज्यमंत्री, महिला व बाल विकास यांच्या मान्यतेने जाहिर करण्यात येतील. सदर हॉलमध्ये स्क्रीनवर निवड केलेले देखावे दाखविण्यात यावेत.

४. सदर सन २०१२-१३ या वर्षाकरीता लेखाशिर्ष २२३५-सामाजिक सुरक्षा व कल्याण, ०२-समाजकल्याण सामाजिक आधार (१)(५) जनजागृती प्रसिध्दी, प्रशिक्षण आणि मुल्यामापन (२२३५-ए-१०१) २६ जाहिरात प्रसिध्दी या लेखाशिर्षाखालील तरतूदीतून भागविण्यात यावा.

५. वरील पारितोषिकांची रक्कम वितरीत करण्यास आयुक्त, महिला व बाल विकास आयुक्तालय, पुणे यांना आहरण व संवितरण अधिकारी म्हणून घोषित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करुन देण्यात आला असून त्याचा संकेतांक क्रमांक २०१२०९२७१४४३०१२५०० असा आहे.

महाराष्ट्राचे राज्यपाल यांच्या आदेशानुसार व नांवाने


(शं.शा. पंढार)

उप सचिव, महाराष्ट्र शासन.

प्रति,

मा.राज्यपाल यांचे सचिव, राजभवन, मुंबई.

मा.मुख्यमंत्री यांचे प्रधान सचिव, मंत्रालय, मुंबई.

मा.उपमुख्यमंत्री यांचे सचिव, मंत्रालय, मुंबई.

मा.मंत्री, महिला व बाल विकास यांचे खाजगी सचिव, मंत्रालय, मुंबई.
मा.राज्यमंत्री, महिला व बाल विकास यांचे खाजगी सचिव, मंत्रालय, मुंबई.
आयुक्त, महिला व बाल विकास आयुक्तालय, महाराष्ट्र राज्य, पुणे.
महालेखापाल १/२, (लेखा व अनुज्ञेयता)/ (लेखा परिक्षा), मुंबई / नागपूर.
अधिदान व लेखा अधिकारी, मुंबई शहर / मुंबई उपनगर
सर्व जिल्हाधिकारी (जिल्हा महिला व बाल विकास अधिकारी यांचेमार्फत)
सर्व महानगरपालिका / नगरपालिका (जिल्हा महिला व बाल विकास अधिकारी यांचेमार्फत)
सर्व जिल्हा महिला व बाल विकास अधिकारी,
सर्व बाल विकास प्रकल्प अधिकारी (जिल्हा महिला व बाल विकास अधिकारी यांचेमार्फत)
वित्त विभाग (व्यय-६)(अर्थसंकल्प-७), मादाम कामा रोड, मंत्रालय, मुंबई.
अवर सचिव (अर्थसंकल्प), महिला व बाल विकास, मंत्रालय, मुंबई.
सर्व अधिकारी, महिला व बाल विकास विभाग, मंत्रालय, मुंबई.
निवड नस्ती, का-२

